



PIB Headquarters

# കർഷകരുടെ വരുമാനം ഇരട്ടിയാക്കുന്നതിനുള്ള കർമ്മപരിപാടിയുടെ പ്രഖ്യാപനം ഓഗസ്റ്റ് 24ന്

Posted On: 22 AUG 2017 5:38PM by PIB Thiruvananthapuram

നവഭാരത പ്രസ്ഥാനത്തിന്റെ ഭാഗമായി 2022 ഓടെ കർഷകരുടെ വരുമാനം ഇരട്ടിയാക്കുക എന്ന ലക്ഷ്യത്തോടെ കേന്ദ്ര കൃഷി, കർഷക ക്ഷേമ മന്ത്രാലയം ആവിഷ്കരിച്ച ഏഴിന കർമ്മ പരിപാടിയുടെ പ്രഖ്യാപനം ഓഗസ്റ്റ് 24ന് കേന്ദ്ര സമുദ്ര മത്സ്യ ഗവേഷണ സ്ഥാപനത്തിൽ(സിഐഎഫ്ആർഐ) നടക്കും. രാവിലെ 10ന് നടക്കുന്ന ചടങ്ങിൽ പ്രഫ. കെ. വി. തോമസ് എംപി മുഖ്യാതിഥിയാകും. കർഷകർക്കുള്ള നവഭാരത പ്രതിജ്ഞയും പ്രഫ. കെ. വി. തോമസ് ചൊല്ലിക്കൊടുക്കും. പ്രധാനമന്ത്രി ശ്രീ നരേന്ദ്ര മോദി വിഭാവനം ചെയ്ത് നടപ്പാക്കുന്ന നവഭാരത പ്രസ്ഥാനം 2017-22 ന്റെ ഭാഗമായി 'നിശ്ചയ ദാർഢ്യത്തിലൂടെ ഫലപ്രാപ്തിയിലേക്ക്'(സങ്കല്പ് സേ സിദ്ധി) എന്ന മുദ്രാവാക്യമുയർത്തിയാണ് രാജ്യമെമ്പാടും നവ ഭാരത പ്രതിജ്ഞയെടുക്കുന്നത്.

ഇന്ത്യൻ കാർഷിക ഗവേഷണ കേന്ദ്രം അസിസ്റ്റന്റ് ഡയറക്ടർ ജനറൽ(ഫിഷറീസ്) ഡോ. പ്രവീണ് പുത്ര ഏഴിന കർമ്മ പരിപാടി വിശദീകരിക്കും. കേന്ദ്ര സമുദ്ര മത്സ്യ ഗവേഷണ സ്ഥാപനം ഡയറക്ടർ ഡോ. എ. ഗോപാലകൃഷ്ണൻ ചടങ്ങിന് അധ്യക്ഷത വഹിക്കും. ഇതോടനുബന്ധിച്ച് നടക്കുന്ന കർഷക-ശാസ്ത്രജ്ഞ മുഖാമുഖത്തിൽ കൃഷി, ഫിഷറീസ്, മൃഗസംരക്ഷണം, ജൈവകൃഷി, കാർഷിക മൂല്യവർദ്ധന എന്നീ മേഖലയിലുള്ള വിദഗ്ധർ കർഷകരുടെ പ്രശ്നങ്ങൾക്ക് പരിഹാരം നിർദ്ദേശിക്കുകയും സംശയനിവാരണം നടത്തുകയും ചെയ്യും. കർഷകർക്കുള്ള സൗജന്യ കാർഷിക കീറ്റ് വിതരണവും ചടങ്ങിൽ നടക്കും. പരിപാടിയിൽ പങ്കെടുക്കാൻ ആഗ്രഹിക്കുന്ന കർഷകർ ബുധനാഴ്ച അഞ്ച് മണിക്കകം 8281757450 എന്ന ഫോൺ നമ്പർ ലഭ്യമാണ്.

(Release ID: 1500355) Visitor Counter : 5

Read this release in: English

